



शासकीय वैद्यकीय महाविद्यालय, रत्नागिरी

Government Medical College, Ratnagiri

होडेकर रोड, उद्यमनगर, पटवर्धन वाडी, रत्नागिरी - ४१५६१२

ईमेल: deangmcratnagiri@gmail.com

दुरध्वनी क्र. ०२३५२-२४४३५५

जा.क्र.शावैमर/अभ्यागत अध्यापक/२८५५/२०२६

दिनांक:-२०/०६/२०२६

जाहिरात

विषय:- शासकीय वैद्यकीय महाविद्यालय, रत्नागिरी येथील आस्थापनेवरील विविध चिकित्सालयीन व अचिकित्सालयीन विषयातील प्राध्यापक, सहयोगी प्राध्यापक व सहाय्यक प्राध्यापक या संवर्गातील रिक्त असलेल्या पदांवर अभ्यागत अध्यापक (Visiting Faculty) म्हणून तात्पुरत्या स्वरूपात नियुक्ती देण्याबाबत...

संदर्भ:- १) राष्ट्रीय वैद्यक आयोग, नवी दिल्ली यांच्या मार्गदर्शक सूचना दि. १४/०८/२०२१

२) वैद्यकीय शिक्षण व औषधी द्रव्ये विभाग शासन निर्णय क्र. पदनि-२०२२/प्र.क्र.२४६/२०२२/वैसेवा-२ दिनांक १६/०६/२०२३

३) शासन निर्णय क्र. MEDD-१२/२६/२०२६-MMD(Vais-२)/१५७४७९१, दि. १३/०३/२०२६

४) मा.उपसचिव, वैद्यकीय शिक्षण व औषधी द्रव्ये विभाग, मंत्रालय, मुंबई यांचे शुध्दीपत्रक क्र. MEDD-१२/२६/२०२६-MMD(Vais-२)/१५७४७९१, दि. २३/०३/२०२६

उपरोक्त संदर्भित पत्र क्र. ३ शुध्दीपत्रकान्वये विहिती कार्यपद्धतीचे अनुपालन करून प्राध्यापक/सहयोगी प्राध्यापक/सहाय्यक प्राध्यापक या संवर्गातील रिक्त पदांवर तात्पुरत्या स्वरूपात ३६४ दिवसांकरिता अभ्यागत अध्यापक (Visiting Faculty) म्हणून मा. आयुक्त, वैद्यकीय शिक्षण व संशोधन, मुंबई यांचे मान्यतेने नियुक्ती देण्याबाबत निर्देश देण्यात आलेले आहेत.

त्याअनुषंगाने शासकीय वैद्यकीय महाविद्यालय, रत्नागिरी या आस्थापनेवरील मंजूर असलेली विविध चिकित्सालयीन व अचिकित्सालयीन विषयातील प्राध्यापक, सहयोगी प्राध्यापक व सहाय्यक प्राध्यापक यांची खालील विषयामध्ये दर्शविण्यात आल्याप्रमाणे रिक्त असलेल्या पदांवर ३६४ दिवसांच्या कालावधीकरिता किंवा शासन/संचालनालय, मुंबई यांचेमार्फत विहित मार्गाने म्हणजेच महाराष्ट्र लोकसेवा आयोग पुरस्कृत/शासन निवड मंडळ अथवा नियमित उमेदवार अथवा बदलीने उमेदवार उपलब्ध होईपर्यंत यापैकी जे अगोदर घडेल तोपर्यंत संस्थास्तरावरील निवड समितीच्या शिफारशीनुसार (संचालनालयाच्या स्तरावरून) अभ्यागत अध्यापक (Visiting Faculty) म्हणून निव्वळ तात्पुरत्या स्वरूपात शासनाने विहित केलेल्या नियमानुसार अनुज्ञेय असलेले मानधन व गुणवत्तेनुसार भरण्याकरिता पात्र उमेदवारांकडून खालील अटी व शर्तीच्या अधीन राहून अर्ज मागविण्यात येत आहे.

पदाचे नाव:- प्राध्यापक

अ.क्र	विषय	रिक्त पदांची संख्या	शैक्षणिक अर्हता	अनुभव
१	औषधवैद्यकशास्त्र	१	Required Education Qualification As per N.M.C Norms	As per National Medical Commission Notification Dated 30/06/2025 (8 Year Post PG Experience)
२	बालरोगशास्त्र	१		

पदाचे नाव:- सहयोगी प्राध्यापक

अ.क्र	विषय	रिक्त पदांची संख्या	शैक्षणिक अर्हता	अनुभव
१	औषधवैद्यकशास्त्र	१	Required Education Qualification As per N.M.C Norms	As per National Medical Commission Notification Dated 30/06/2025 (5 Year Post PG Experience)
२	बालरोगशास्त्र	१		
३	बधिरीकरणशास्त्र	१		

पदाचे नाव:- सहाय्यक प्राध्यापक

अ.क्र	विषय	रिक्त पदांची संख्या	शैक्षणिक अर्हता	अनुभव
१	नेत्रशल्यचिकित्साशास्त्र	१	Required Education Qualification As per N.M.C Norms	As per National Medical Commission Notification Dated 30/06/2025 (1 Year as Senior Resident in the Concerned subject in a recognized/approved/permitted Medical College after acquiring MD/MS Degree)
२	मनोविकृतीशास्त्र	१		
३	विकृतीशास्त्र	१		
४	बधिरीकरणशास्त्र	१		

उमेदवारांनी अर्ज सादर करण्याचा दिनांक	दि. ३०/०६/२०२६
निवड समितीमार्फत कागदपत्रांची पडताळणी	दि. ०७/०७/२०२६
तात्पुरती निवड यादी प्रसिध्द करण्याचा दिनांक	दि. १३/०७/२०२६
जाहिरात प्रसिध्द	www.gmcratnagiri.in

त्यानुसार इच्छुक उमेदवारांनी अर्जासोबत सर्व शैक्षणिक अर्हतेचे कागदपत्र/प्रमाणपत्राच्या छायांकित सांक्षाकित प्रती जोडाव्यात. उमेदवारांनी कार्यालयात प्रत्यक्ष येऊन आवक-जावक विभागात अर्ज सादर करावा व त्याबाबतची पोहोच घ्यावी. उमेदवारांनी ऑनलाईन अर्ज सादर करू नये. (ऑनलाईन अर्ज स्वीकारला जाणार नाही.)

उमेदवारांच्या मुलाखती अधिष्ठाता, शासकीय वैद्यकीय महाविद्यालय, रत्नागिरी यांच्या स्तरावरून घेण्यात येणार असून, मुलाखतीच्या वेळी उमेदवारांनी मूळ प्रमाणपत्रांसह व साक्षांकित केलेल्या प्रतीसह मुलाखतीच्या ठिकाणी स्वखर्चाने हजर रहावे. मुलाखतीस उपस्थित न राहिल्यास उमेदवाराचा करार नियुक्तीकरिता विचार करण्यात येणार नाही.

वरील पदांसाठी जाहीर केलेल्या रिक्त पदांसाठी अर्ज मागविण्यात येत असून, वरील तक्त्याप्रमाणे रिक्त पदांच्या उपलब्धतेप्रमाणे निवड झालेल्या उमेदवारांना संचालनालयाच्या मान्यतेने नियुक्ती आदेश निर्गमित करण्यात येतील. उमेदवारांची कागदपत्रे परिपूर्ण नसल्यास अर्जाचा विचार केला जाणार नाही. वरील पदांकरिता नियुक्ती तात्पुरत्या स्वरूपात ३६४ दिवसांसाठी असून, कोणतीही पूर्व सूचना न देता तात्पुरती सेवा समाप्त करण्यात येईल.

अटी व शर्ती:-

१. मा. आयुक्त, (वैद्यकीय शिक्षण) संचालनालय, वैद्यकीय शिक्षण व संशोधन, मुंबई यांच्या मान्यतेच्या अधीन राहून अभ्यागत अभ्यापक (Visiting Faculty) म्हणून तात्पुरत्या स्वरूपात (३६४ दिवसांकरिता) नियुक्ती देण्यात येईल.
२. प्राध्यापक/सहयोगी प्राध्यापक/सहाय्यक प्राध्यापक या पदाकरिता उमेदवारांची नियुक्ती ३६४ दिवसाकरिता तात्पुरत्या स्वरूपाची राहिल व सदर पदे महाराष्ट्र लोकसेवा आयोगामार्फत नामनिर्देशनाने भरेपर्यंत किंवा आस्थापना मंडळाकडून पदोन्नतीने वा शासनामार्फत बदलीने उमेदवार उपलब्ध होईपर्यंत यापैकी जे आधी घडले तो पर्यंत संचालनालयामार्फत करण्यात येईल. वरिलपैकी कोणत्याही मार्गाने नियमित स्वरूपात उमेदवार उपलब्ध झाल्यास तात्पुरत्या स्वरूपात (३६४ दिवसांकरिता) कार्यरत उमेदवाराची सेवा समाप्त करण्यात येईल.
३. शैक्षणिक अर्हता:- राष्ट्रीय आयुर्विज्ञान आयोग, नवी दिल्ली यांच्या मानकाप्रमाणे शैक्षणिक अर्हता विहित करण्यात येत आहे.
४. वयोमर्यादा:- उमेदवाराचे वय नियुक्तीच्या वेळेस ७० वर्षांपेक्षा जास्त नसावे.
५. अभ्यागत अध्यापक (Visiting Faculty) म्हणून तात्पुरत्या स्वरूपात (३६४ दिवसांकरिता) नियुक्त उमेदवारास शासन निर्णय दि. १३/०३/२०२६ मधील तरतुदीनुसार एकत्रित मानधन राहिल. सदर मानधन प्रति सत्र रु. १०००/- (अक्षरी रुपये एक हजार फक्त) व कमाल मासिक मानधन रु. २४,०००/- (अक्षरी रुपये चौवीस हजार फक्त) इतके अनुज्ञेय राहिल. सदर अध्यापकांना एकत्रित मानधनाव्यतिरिक्त अन्य कोणतेही भत्ते लागू राहणार नाहीत.
६. जाहिरातीमध्ये प्रसिध्द करण्यात आलेली पदसंख्या कमी जास्त करण्याचे अधिकार अधिष्ठाता यांनी राखून ठेवलेले आहेत.

७. ज्या उमेदवाराची निवड करण्यात आली असेल व ते कार्यरत असताना सतत जास्त कालावधी पर्यंत गैरहजर असल्यास किंवा त्यांचे काम समाधानकारक नसल्यास किंवा गंभीर स्वरूपाची अनियमितता असल्यास त्यांची तात्पुरत्या स्वरूपातील नियुक्ती कोणतीही पुर्वसूचना न देता तात्काळ समाप्त करण्यात येईल.
८. अर्जासोबत प्रमाणपत्रांच्या छायांकित प्रती स्वयंसाक्षांकित करून जोडणे आवश्यक आहे. अन्यथा अर्जाचा विचार केला जाणार नाही. नंतर कोणतीही कागदपत्रे स्विकारली जाणार नाहीत.
९. सदर नियुक्ती ही अत्यंत तात्पुरत्या स्वरूपात असल्यामुळे आपणास या पदावर कायम स्वरूपाचे कोणतेही हक्क राहणार नाहीत व कायम नियुक्तीचे कोणतेही फायदे अनुज्ञेय नसतील.
१०. अभ्यागत अध्यापक म्हणून तात्पुरत्या स्वरूपात नियुक्तीचा कालावधी हा नियमित उमेदवार उपलब्ध होईपर्यंत अथवा ३६४ दिवसांचा कालावधी यापैकी जे अगोदर घडेल इतका राहील.
११. अभ्यागत अध्यापक म्हणून नियुक्त उमेदवाराने प्रस्थापित मानकांनुसार अध्यापक, रुग्णसेवा व अधिष्ठाता यांनी नेमुन दिलेली विवक्षित कामे पार पाडणे आवश्यक राहील.
१२. अभ्यागत अध्यापक म्हणून नियुक्त उमेदवारांना नियमित नियुक्तीसाठी कोणताही हक्क राहणार नाही तसेच सदर कालावधी कोणत्याही सेवा प्रयोजनासाठी ग्राह्य धरला जाणार नाही.
१३. अभ्यागत अध्यापक म्हणून तात्पुरत्या स्वरूपात नियुक्त उमेदवारास त्याच्या सेवा कालावधीत केवळ नैमित्तिक रजा अनुज्ञेय असतील.
१४. अभ्यागत अध्यापक म्हणून नियुक्त करण्यात आलेल्या उमेदवारांनी त्यांनी प्राप्त होणाऱ्या कागदपत्रे/माहिती व आधारसामुग्रीबाबत गोपनीयता पाळणे आवश्यक राहील.
१५. अभ्यागत अध्यापक म्हणून नियुक्त करण्यात आलेल्या व्यक्तींना कोणत्याही प्रकारचे प्रशासकीय व वित्तीय अधिकार प्रदान करता येणार नाहीत.
१६. उमेदवारांच्या कामकाजाचे मुल्यांकन होणे आवश्यक असल्याने, संबंधित विभाग प्रमुख दर तीन महिन्यांनी उमेदवाराच्या कामकाजाचा तपशिलवार आढावा स्वतःच्या अभिप्रायासह अधिष्ठाता यांना सादर करतील.
१७. संबंधित विषयाच्या पदव्युत्तर अथवा पदवी अभ्यासक्रमाच्या विद्यार्थ्यांकडून उमेदवाराच्या शैक्षणिक कामकाजासंदर्भात मुल्यांकन करण्याच्या दृष्टीने अभिमत (Feedback) घेण्यासाठी अध्यापन कौशल्य, वक्तशीरपणा, सचोटी इत्यादी निकषाच्या आधारे निश्चित करण्यात आलेल्या १० गुणांच्या प्रश्नावलीवर गुणांकन प्राप्त करून घेणे आवश्यक राहील.
१८. रुग्णसेवेसंदर्भात अभिमत (Feedback) घेण्यासाठी काही प्रसंगी रुग्णांकडून स्वतंत्र प्रश्नावलीच्या आधारे गुणांकन प्राप्त करून घेणे आवश्यक राहील.
१९. उमेदवाराचे काम समाधानकारक असल्यास व संस्थेची निकड असल्यास उमेदवारास प्रथम नियुक्तीचा कालावधी संपुष्टात आल्यानंतर पुर्ननियुक्तीसाठी ईच्छुकता दर्शविल्यास संचालनालय स्तरावरून सेवेत तांत्रिक खंड देऊन पुढील ३६४ दिवसांकरिता पुर्ननियुक्ती देता येईल. तथापि अशा प्रकारच्या पुर्ननियुक्त्या उमेदवाराने त्याच्या वयाची ७० वर्षे पुर्ण केल्यानंतर कोणत्याही परिस्थितीत देय असणार नाहीत.
२०. उमेदवारास प्रथम नियुक्ती अथवा पुर्ननियुक्ती देण्यात आल्यानंतर किमान एक शैक्षणिक सत्र संपेपर्यंत त्यास कोणत्याही परिस्थितीत सेवा सोडता येणार नाही. तशा आशयाचे शपथपत्र उमेदवारास नियुक्तीपुर्वी सादर करणे बंधनकारक असेल. असे शपथपत्र सादर करणाऱ्या उमेदवारास अभ्यागत अध्यापक म्हणून नियुक्ती देण्यात यावी. त्यामुळे शैक्षणिक सत्र चालू

असलेल्या कालावधी विद्यार्थीसहित विचारात घेता उमेदवाराचा राजीनामा कोणत्याही परिस्थितीत स्विकारला जाणार नाही.

२१. अभ्यागत अध्यापक म्हणून नियुक्त होणाऱ्या अध्यापकाची नंतरच्या काळात नियमित नियुक्ती झाल्यास त्याला पुर्वीच्या तात्पुरत्या सेवेचे कोणतेही लाभ अनुज्ञेय असणार नाहीत.

२२. अर्जासोबत आवश्यक प्रमाणपत्रे:-

१. प्रथम, द्वितीय व तृतीय वर्ष एम.बी.बी.एस., एम.एस./एम.डी., डि.एन.बी. किंवा समतुल्य या सर्व परिक्षेची गुणपत्रिका व प्रयत्न प्रमाणपत्रे, गुणपत्रिका नसल्यास परीक्षा पॉईंट, ग्रेड प्रमाणपत्र.
२. सर्व पदवी, पदविका व पदव्युत्तर पदवी परीक्षेची पदवी प्रमाणपत्रे व अंतिम वर्षाची गुणपत्रिका.
३. एम.एम.सी. नोंदणी व एम.एम.सी.नुतनीकरण प्रमाणपत्र.
४. जातीचे प्रमाणपत्र व जात वैधता प्रमाणपत्र व आवश्यक असल्यास नॉन क्रिमीलेअर प्रमाणपत्र. (लागू असल्यास)
५. जन्म दाखला/शाळा/महाविद्यालय सोडल्याचा दाखला.
६. अधिवास प्रमाणपत्र. (Domicile Certificate)
७. पॅनकार्ड व आधार कार्डची छायाप्रत.
८. Basic Course in Medical Education (BCME) व Basic Course in Biomedical Research (BCBR) प्रमाणपत्र
९. अनुभव प्रमाणपत्र
१०. प्रकाशने.
इत्यादी कागदपत्रे/शैक्षणिक प्रमाणपत्रांचा एक छायांकित संच अर्जासोबत सादर करणे आवश्यक राहील.

(डॉ. जयप्रकाश रामानंद)

अधिष्ठाता

शासकीय वैद्यकीय महाविद्यालय,
रत्नागिरी